

नवभारत

5

भारत का पाक पर तीखा प्रहार

6

स्कूल शिक्षा परस्पर विश्वास से सुधरेगी

7

पीएम-स्वनिधि योजना से कारोबार में लाभ

8

कॉमनवेल्थ में भारत की धमाकेदार एंट्री

एक नजर में

World Health Organization

डब्ल्यूएचओ ने प्रोटेक्ट पहल शुरू की

जिनेवा . विश्व स्वास्थ्य संगठन (डब्ल्यूएचओ) ने 25 जुलाई को मनाए जाने वाले डूबने से बचाव दिवस से पहले प्रोटेक्ट नाम की एक नयी पहल शुरू है . इसका उद्देश्य दुनिया भर की सरकारों और स्थानीय समुदायों को डूबने से होने वाली मौतों को रोकने के लिए सात प्रभावी और व्यवहारिक उपाय अपनाने में मदद करना है . दुनिया भर में हर साल तीन लाख से अधिक लोग डूबने से अपनी जान गंवाते हैं, यानी औसतन हर घंटे 30 लोगों की मौत डूबने से होती है . इनमें से लगभग एक तिहाई बच्चे पांच साल से कम उम्र के होते हैं . इसके अलावा 5 से 14 वर्ष की आयु के बच्चों की मौत के दस प्रमुख कारणों में डूबना भी शामिल है . आंकड़ों के अनुसार, डूबने से होने वाली 90 प्रतिशत से अधिक मौतें कम और मध्यम आय वाले देशों में होती हैं, जहां लोग नदियों, झीलों, कुओं, घरेलू जल भंडारण निकायों और स्विमिंग पूल में दुर्घटना का शिकार बनते हैं .

बॉस्केटबॉल खिलाड़ी वोदका चुराने में गिरफ्तार

कोलाराडो . अपने एनबीए करियर के दौरान 60 मिलियन डॉलर (लगभग 500 करोड़ रुपये) से अधिक की कमाई करने वाले अमेरिका की प्रसिद्ध बास्केटबॉल टीम डेनवर नगरेट्स के पूर्व प्लेयर गार्ड टाड लॉसन को 34 डॉलर (लगभग 2800 रुपये) की वोदका की बोतल चुराने के आरोप में गिरफ्तार किया गया है। 38 वर्षीय पूर्व खिलाड़ी को कोलाराडो की कैसल रॉक पुलिस ने 16 जुलाई को शाम एक शराब की दुकान से कथित चोरी के मामले में हिरासत में लिया। पुलिस की जारी तस्वीर में वे जेल के कपड़ों में शांत खड़े नजर आ रहे हैं।

जहाज पुनरुद्धार के लिए 69,725 करोड़ का पैकेज नई दिल्ली . सरकार ने देश के जहाज निर्माण उद्योग को पुनर्जीवित करने के लिए 69,725 करोड़ रुपये के व्यापक पैकेज को मंजूरी दी है . पवन, पोत परिवहन एवं जलमार्ग मंत्री सर्बानंद सोनोवाल ने शुक्रवार को लोकसभा में एक लिखित उत्तर में यह जानकारी देते हुए बताया कि सरकार ने चार स्तंभों पर आधारित रणनीति अपनाई है और इसके तहत इसके तहत घरेलू जहाज निर्माण क्षमता बढ़ाने, वित्तीय सहायता, दीर्घकालिक वित्तपोषण और कौशल विकास पर जोर दिया जाएगा। उनका कहना था कि इस क्रम में 24,736 करोड़ रुपये की शिपबिल्डिंग वित्तीय सहायता योजना, 25,000 करोड़ का समुद्री विकास कोष और 19,989 करोड़ की शिपबिल्डिंग विकास योजना लागू की जाएगी.

गुस्ताखी माफ

10 साल जेल और 10 करोड़ तक जुर्माना

पेपर लीक पर कैबिनेट ने दी मंजूरी, कानून होगा और सख्त, सोमवार को पेश होगा बिल

पीएम मोदी ने दी मंत्रियों को नसीहत

कैबिनेट बैठक में प्रधानमंत्री नरेंद्र मोदी ने मंत्रियों को नसीहत देते हुए अहम सवाल पूछ लिया। उन्होंने पूछा कि आखिर कितने मंत्री इस्टाग्राम पर एक्टिव हैं? उन्होंने कहा कि आज के युवा इस्टाग्राम पर एक्टिव हैं . मोदी ने मंत्रियों को रील पोस्ट करने की भी सलाह दी और कहा कि हर मंत्री इस्टाग्राम पर एक्टिव रहें . साथ ही पीएम मोदी ने एनटीए के ढाँचे में बदलाव के निर्देश दिए हैं। उन्होंने सोमवार को सदन में पेपर लीक खिलाफ जल्द बिल लाने के भी अपील की है। एनटीए के कर्मचारियों और अधिकारियों को हटाने या एजेंसी को भंग करने की मांग परीक्षाओं में हुई गड़बड़ी की मांग बात कही है। कैबिनेट बैठक में पेपर लीक के दोषियों को कड़ी सजा देने के प्रावधान वाले संशोधन विधेयक के मसौदे को मंजूरी दे दी है।

एनटीए के 47 अधिकारियों को किया बर्खास्त

प्रधानमंत्री नरेंद्र मोदी के सख्त निर्देश के बाद एजुकेशन सिस्टम और एजाम आदि में बड़े सुधार की दिशा में नेशनल टैरिंस एजेंसी (एनटीए) ने बड़ा कदम उठाया है . एनटीए ने 47 अधिकारियों को टर्मिनेट कर दिया है . इसके साथ ही कुछ अधिकारियों के खिलाफ कानूनी और आपराधिक कार्रवाई भी की जाएगी . यह फैसला पेपर लीक विवाद के बाद एनटीए में किए जा रहे व्यापक सुधारों का हिस्सा माना जा रहा है .

बात मानी है . इस बीच आंगोलन को देखते हुए मध्य दिल्ली के 15 अन्य स्टेशन लगातार तीसरे दिन भी बंद रहे .

शाम को मंडी हाउस और सेंट्रल सेक्रेटरीएट में मेट्रो स्टेशनों के प्रवेश द्वार फिर से खोल दिए गए

3 प्रमुख मांगें

- केंद्रीय शिक्षा मंत्री धर्मेन्द्र प्रधान का इस्तीफा .
- नीट परीक्षा में जान गंवाने वाले छात्रों के परिवारों को 1 करोड़ का मुआवजा दें .
- छात्रों पर दर्ज एफआईआर को वापस लिया जाए .

कॉंकरोच जनता पार्टी और सरकार के बीच शुक्रवार को दिल्ली के कॉन्स्टिट्यूशन क्लब में बैठक हुई. इसमें सरकार की तरफ से केंद्रीय मंत्री जेपी नड्डा, जितेंद्र सिंह और कॉंकरोज जनता पार्टी की तरफ से सौरभ दास, आशुतोष रांका शामिल हुए. वहीं उन्होंने परीक्षा सुधार के 5 सुझाव भी दिए हैं. उन्होंने बताया कि दो घंटे की बातचीत चली है जिसमें सीजेपी ने सरकार के सामने 3 प्रमुख मांगों और परीक्षा प्रणाली में सुधार के 5 सुझाव रखे हैं. हमने न इस पर विचार करने के लिए शनिवार को

राहुल ने पैलेट गन से घायल छात्रों से मुलाकात की

राहुल गांधी ने शुक्रवार को पैलेट गन से घायल छात्रों से मुलाकात की . वे एक घायल छात्र को साथ में लेकर मीडिया के सामने आए . उन्होंने छात्र के हाथ में लगे घाव को दिखाया . राहुल ने कहा—यह बताना चाहता हूँ कि यहां खड़ा मेरा भाई उस समय पैलेट गन से घायल हो गया था, जब वह तिरंगा लेकर शांतिपूर्ण तरीके से विरोध-प्रदर्शन कर रहा था . सरकार का कहना है कि पैलेट गन का इस्तेमाल नहीं किया गया था . उसकी आंख को नुकसान पहुंचा है और उसकी देखने की क्षमता चली गई है . वहीं, कांग्रेस आज देशभर में जिला स्तर पर केडल मार्च और सत्याग्रह आयोजित करने की बात कही है .

वंदे मातरम् बिल को राज्यसभा में किया पेश

वंदे मातरम् से संबंधित राष्ट्र गौरव अपमान निवारण संशोधन विधेयक 2026 शुक्रवार को विपक्ष के विरोध और भारी हंगामे के बीच राज्यसभा में पेश किया गया जिसके बाद सदन की कार्यवाही दिन भर के लिए स्थगित कर दी गयी . दो बार के स्थगन के बाद दो बजे जब कार्यवाही दोबारा शुरू होते ही उप सभापति हरिवंश ने गृह राज्य मंत्री नित्यानंद राय को विधेयक पेश करने के लिए कहा .

पत्नी व सौतेली पुत्री के हत्यारे को फांसी की सजा

जबलपुर, 24 जुलाई . **पारिवारिक विवाद के कारण पत्नी तथा सौतेली बेटी की हत्या के आरोप में जिला न्यायालय ने आरोपी को फांसी की सजा से दंडित किया है . न्यायाधीश राजेश कुमार यादव ने अपराध को क्रूर से क्रूरतम मानते हुए उक्त सजा से दंडित किया .**

अभियोजन के अनुसार राधा भूमिया उर्फ अंजुम बागो को उसके पहले पति ने छोड़ दिया था. पहले पति से उसकी तीन संतान थी. वह लगभग 12 साल पूर्व अपने बेटे

बांग्लादेश के राष्ट्रपति ने दिया इस्तीफा

नए राष्ट्रपति के चुनाव तक संसदीय अध्यक्ष कार्यवाहक के रूप में संभालेंगे जिम्मेदारी

ढाका 24 जुलाई . बांग्लादेश के राष्ट्रपति मोहम्मद शहाबुद्दीन ने शुक्रवार को अपने पद से इस्तीफा दे दिया। उनके एक करीबी सहयोगी ने इसकी पुष्टि की। अप्रैल 2023 में पांच वर्ष के कार्यकाल के लिए चुने गए शहाबुद्दीन के कार्यकाल के अभी लगभग दो वर्ष शेष थे, लेकिन पिछले कुछ दिनों से उनके इस्तीफे की अटकलें लगातार तेज हो रही थीं। शुक्रवार को उनके इस्तीफे के साथ इन चर्चाओं पर विराम लग गया। 76 वर्षीय मोहम्मद

उज्जैन के टावर चौक पर बुजुर्ग को मारी गोली

उज्जैन, 24 जुलाई . टावर चौक पर दिनदहाड़े शुक्रवार दोपहर एक वृद्ध बदमाश में दूसरे वृद्ध को गोली मार दी. घटना के बाद तत्काल पुलिस ने गोली चलाने वाले को पकड़ने के लिए घेराबंदी की रेलवे स्टेशन से बदमाश को दबोच लिया गया. ट्रैक पर गिरने से घायल बदमाश को अस्पताल में भर्ती कराया गया है .

माधव नगर थाना क्षेत्र के टावर चौक पर अब्दालपुरा के रहने वाले आशुतोष पिता छोगालाल सोनी भवन वर्ष को एक बुजुर्ग बदमाश ने रोका और गाली गलौज करते हुए देसी कट्टा जेब से निकालकर

गोली मार दी. गोली चलने की आवाज सुनकर अफरा तफरी मच गई. बदमाश पैदल ही टावर चौक से पाकीजा शोरूम के सामने होते भाग निकला. माधव नगर थाना प्रभारी गजेंद्र पचोरिया और

सीएसपी दीपिका शिंदे क्षेत्र में भ्रमण करते उन्होंने तत्काल ही टीम के साथ गोली मारकर भाग रहे बदमाश का पीछा शुरू किया. बदमाश मक्सी रोड पार्कर रेलवे ट्रैक की ओर पहुंच गया था पुलिस टीम ने उसकी घेराबंदी कर दी बदमाश रेलवे पटरी में पैर फंसने पर गिरकर घायल हो गया उसने पुलिस पर भी कट्टा तान दिया था लेकिन उसे दबोच लिया गया. आरोपी के घायल होने पर उसे अस्पताल लाया गया जहां उसका नाम प्रभु लाल पिता देवा हालवीय निवासी ग्राम तोबरीखेड़ा माल मुकाम चिमनगंज थाना क्षेत्र के सामने झुग्गी बस्ती होना सामने आया.

मीडिया ब्रीफिंग | भारत किसी भी प्रकार से चीन की संप्रभुता का नहीं करता है उल्लंघन

चीन का 1963 से भारतीय क्षेत्रों पर है कब्जा

नयी दिल्ली 24 जुलाई (वार्ता) भारत ने दो टूक शब्दों में कहा है कि उसने कभी भी चीन की संप्रभुता का उल्लंघन नहीं किया है उल्टा चीन जम्मू और कश्मीर तथा लाद्वाक्ष में भारतीय क्षेत्र पर अवैध कब्जा किचे हुए है।

विदेश मंत्रालय के प्रवक्ता रणधीर जायसवाल से शुक्रवार को मीडिया ब्रीफिंग में यह सवाल पूछा गया कि हाल ही में मनीला में भारत और चीन के विदेश मंत्रियों की वार्ता के बाद

भारत के रूख में बदलाव नहीं आया है और वह चीन की संप्रभुता का सम्मान करता है। प्रवक्ता ने स्पष्ट किया कि विदेश मंत्री ने साथ ही यह भी कहा कि भारत किसी भी प्रकार से चीन की संप्रभुता का उल्लंघन नहीं करता है और वह चीन से भी इसी तरह के सम्मान की अपेक्षा करता है लेकिन चीन ने 1963 से भारतीय क्षेत्रों पर अवैध कब्जा कर रखा है। प्रवक्ता ने कहा , विदेश मंत्री ने कहा कि जब संप्रभुता के मुद्दों की बात आती

है, तो वास्तव में भारत को ही उन्हें उठाना चाहिए और भारत उन्हें उठाना भी है। भारत किसी भी प्रकार से चीन की संप्रभुता का उल्लंघन नहीं करता और इस मामले में लगातार एक समान रुख पर कायम रहा है। लेकिन चीन 1963 से जम्मू और कश्मीर तथा लाद्वाक्ष में भारतीय क्षेत्र पर अवैध कब्जा किए हुए है, जहां भारत का अधिकार स्वयं चीन द्वारा भी आधिकारिक रूप से स्वीकार किया गया है।

ग्रामीण रोजगार के लिए अब तक सबसे बड़ा बजट

नयी दिल्ली, 24 जुलाई। सरकार ने कहा है कि विकसित भारत-रोजगार गारंटी और आजीविका मिशन (ग्रामीण) (वीबी-जी राम-जी) के तहत वित्त वर्ष 2026-27 में 1.51 लाख करोड़ रुपये से अधिक खर्च होने का अनुमान है। ग्रामीण विकास राज्य मंत्री कमलेश पासवान ने शुक्रवार को राज्यसभा में एक लिखित उत्तर में यह जानकारी देते हुए बताया कि इसमें केंद्र का हिस्सा 95,692.31 करोड़ रुपये होगा, जो ग्रामीण रोजगार के लिए अब तक का

पन्ना में कार्यक्रम को संबोधित करते हुए सीएम यादव ने कहा

► भोपाल, इंदौर, ग्वालियर और जबलपुर में विशेष न्यायालय

पन्ना, 24 जुलाई . मुख्यमंत्री डॉ. मोहन यादव ने कहा कि प्रधानमंत्री नरेंद्र मोदी के नेतृत्व में भारत अपनी गौरवशाली संस्कृति और वसुधैव कुटुम्बकम की भावना के साथ विश्व कल्याण की दिशा में आगे बढ़ रहा है . उन्होंने कहा कि भारतीय संस्कृति मानवता, प्रेम और सबके कल्याण का संदेश देती है, जिसे केंद्र और राज्य सरकार जनकल्याणकारी योजनाओं के माध्यम से साकार कर रही हैं . पन्ना में आयोजित कार्यक्रम को संबोधित करते हुए मुख्यमंत्री

सूमो पर चट्टान गिरने से 13 की मौत

चंबा (हिमाचल प्रदेश) 24 जुलाई . हिमाचल प्रदेश के चंबा जिले में शुक्रवार को बड़ा सड़क हादसा हो गया. पांगी-उदयपुर सड़क मार्ग पर कडू (काहडू) नाला के पास पहाड़ी से गिरी विशाल चट्टान का हिस्सा एक टाटा सूमो वाहन पर गिर गया.

हादसे में चालक समेत 13 लोगों की मौत हो गई, जबकि दो लोग घायल हुए हैं . घायलों को उपचार के लिए अस्पताल भेजा गया है . प्राप्त जानकारी के अनुसार, टाटा सूमो कुल्लू से पांगी की ओर जा रही थी. वाहन में चालक सहित कुल 15 लोग सवार

हिमाचल के चंबा में हुआ बड़ा सड़क हादसा

थे. जब गाड़ी कडू नाला के पास पहुंची, तभी अचानक पहाड़ी से भारी चट्टान टूटकर नीचे आ गिरी. चट्टान सीधे वाहन पर गिरने से सूमो चुरी तरह क्षतिग्रस्त हो गई और उसमें सवार अधिकांश लोग

उसकी चपेट में आ गए. हादसे में लोगों की मौके पर ही मौत हो गई. दुर्घटना की सूचना मिलते ही पुलिस, स्थानीय प्रशासन और राहत-बचाव दल मौके पर पहुंचे. बचाव दल ने क्षतिग्रस्त वाहन से लोगों को बाहर निकालने का अभियान चलाया और घायलों को तत्काल अस्पताल पहुंचाया. प्रशासन के अनुसार, राहत एवं बचाव कार्य जारी है. मृतकों की पहचान की प्रक्रिया भी की जा रही है. हादसे के कारणों की विस्तृत जांच शुरू कर दी गई है. अधिकारियों ने बताया कि दुर्घटना स्थल पहाड़ी क्षेत्र में स्थित है.